

30th October 1962]

**ஓட்டல் தொழிலாளர் பயிற்சிப் பள்ளிக்கூடம்**

950-எ கேள்வி.—**திரு. கரு. சீமைச்சாமி :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டில் ஓட்டல் தொழிலாளருக்குப் பயிற்சிப் பள்ளிக் கூடம் ஆரம்பிக்க உத்தேசமுண்டா?

(இ) அப்படியானால், எங்கே ஆரம்பிக்கப்படும்?

**கனம் திரு. ஆர். வெங்கட்ராமன் :** (அ) ஆம், ஐயா.

(இ) சென்னை நகரத்தில் அமைக்கலாம் என்று உத்தேசிக்கப்பட்டிருக்கிறது.

**உல்லாசப் பிரயாணம் (விளம்பரம்)**

950-பி. கேள்வி.—**புலவர் கா. கோவிந்தன் :** கனம் செய்தித்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா?

(அ) இன்ப உலா வரும் வெளிநாட்டு மக்கள், நம் நாட்டிற்குப் பெருவாரியாக வருதல் வேண்டும் என்ற குறிக்கோளோடு, அவர்களின் உள்ளங்களைக் கவரும் வகையில், நம் நாட்டில் ஆங்காங்குள்ள காட்சி இன்பம் மிக்க இயற்கை நலம் வாய்ந்த இடங்களையும், வரலாற்றுச் சிறப்பமைந்த இடங்களையும் திரைப்படங்களாக்கி வெளிநாடுகளில் காட்டும் திட்டம் எதேனும் உளதா?

(இ) அப்படியானால், அத் திட்டத்தில் தமிழகத்திற்கு எந்த அளவு இடம் ஒதுக்கப்பெற்றுள்ளது?

**கனம் திரு. ஜி. புவராகன் :** (அ) இம்மாதிரி ஒரு திட்டத்தின் கீழ் இந்திய அரசாங்க பிலிம்ஸ் டிவிஷனால் ஏற்கனவே அநேக திரைப்படங்கள் எடுக்கப்பட்டு இந்நாட்டிலும், இந்திய உல்லாசப் பயணத் தகவல் நிலையங்கள், தூதராலயங்கள் மூலமாக வெளிநாடுகளிலும் திரையிடப்பட்டன.

(இ) இப்படங்களில் தமிழ்நாட்டின் முக்கியமான உல்லாசப் பயண இடங்களாகிய சென்னை, காஞ்சி, மாமல்லபுரம், மதுரை, தஞ்சாவூர், உதகமண்டலம், கொடைக்கானல் முதலியன இடம் பெற்றிருக்கின்றன.

**Houses for Fishermen**

\* 950-C. Q.—**SRI M. KALYANASUNDARAM :** Will the Hon. the Minister for Industries be pleased to state—

(a) the number of houses so far constructed at Tondiarpet, Madras near Seniamman Koil Street Grounds for fishermen;

(b) the number of houses so far allotted;

(c) the reasons for the delay in allotting the houses; and

(d) on what basis the houses will be allotted?

**THE HON. SRI R. VENKATARAMAN :** (a) Out of 434 tenements sanctioned for construction, 76 have been completed, 304 are nearing completion, and the remaining 54 are in different stages of construction.

(b) Tenements were allotted to ten families in March 1961, but they vacated the tenements on the plea that all the amenities have not been provided.

[30th October 1962]

(c) The tenements will be allotted after all the essential amenities like water-supply, drainage, road, etc., have been provided.

(d) The tenements are being constructed for the families of Tondiarkuppam and Kasipuram slums, and allotment will be made on the basis of the civic survey conducted. If the slum dwellers of Tondiarkuppam and Kasipuram slums do not occupy the tenements, they will be allotted to other slum dwellers nearby.

**சர்க்கார் பூந்தோட்டம் (உதகை)**

950-டி. கேள்வி.—கனம் திரு. டி. கர்ச்சா கவுடர் : கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) உதகையிலுள்ள சர்க்கார் பூந்தோட்டத்தை புதிய முறையில் அழகுபடுத்தும் திட்டம் ஏதேனும் உண்டா?

(இ) ஆமென்றால், எவ்வாறு?

(உ) அதற்காகும் செலவென்ன?

**கனம் திரு. பூ. கக்கன் :** (அ) ஆம்.

(இ) தோட்டத்தின் அழகை அதிகப்படுத்துவதற்கு கூடுதலான மின் விளக்குகளை பொருத்தும் விஷயம் அரசாங்கத்தின் பரிசீலனையில் உள்ளது.

(உ) சுமார் ரூபாய் 76,140.

**MR. SPEAKER :** I think we can take some more time to finish the rest of the questions.

**பீங்கான் தொழில் அபிவிருத்தி**

950-இ கேள்வி.—**திரு. கே. நாராயணசாமி பிள்ளை :** கனம் கைத் தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

விருத்தாசலத்தில் பீங்கான் தொழிற்சாலையில் செய்யப்படும் பொருள்களுக்கு இன்மை அதிகமான விற்பனை வாய்ப்பு கிடைக்க என்ன நடவடிக்கை எடுத்துக்கொள்ளப்பட்டன?

**கனம் திரு. ஆர். வெங்கட்டராமன் :** விருத்தாசலம் பீங்கான் தொழிற்சாலையில் செய்யப்படும் பொருள்களின் விற்பனையை அதிகரிக்க கீழ்க்கண்ட நடவடிக்கைகள் எடுக்கப்பட்டுள்ளன :—

(1) எல்லா அரசாங்கத் துறைகளிலும் தேவைப்படுகிற சுகாதார (பீங்கான்) உபகரணங்கள் (Sanitary ware) விருத்தாசலம் பீங்கான் தொழிற்சாலையிலிருந்தே வாங்கப்படவேண்டும் என உத்தரவு பிறப்பிக்கப்பட்டுள்ளது.

(2) உபகரணங்களை விற்பனை செய்வதற்காக இத் தொழிற்சாலை, டைரெக்டர் ஜெனரல் சப்ளைஸ் அண்ட் டிஸ்போஸல்ஸ், சென்னை சிறு தொழில் கார்ப்பரேஷன் இல்விடங்களில் பதிவு செய்யப்பட்டுள்ளது. இதனால் அதிகமான வியாபார விசாரணைகள் வருகின்றன. இம்மாநிலத்தில் உள்ள எல்லா தொழில் துறை உதவி இயக்குநர்கள் மூலம் இந்த சுகாதார உபகரணங்கள் விநியோகம் செய்யப்படுகின்றன. மேலும் அதிக அளவில் வாங்கக்கூடியவர்களை அடிக்கடி சந்திக்கும்படி சம்பந்தப்பட்ட அதிகாரிகள் கேட்டுக்கொள்ளப் பட்டிருக்கிறார்கள்.

**கிஸ்தி கொடுக்கக்கூடாதென பிரசாரம் (பவானி தாலூகா)**

950-எப். கேள்வி.—**திரு. அ. கு. சுப்பையா :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கோவை மாவட்டம் பவானி தாலூக்காவில் சர்க்காருக்கு கிஸ்தி கொடுக்கக்கூடாது என்று மறுத்துப் பிரசாரம் செய்தார்களா?